

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و برزنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

بسم

۲۰ جون ۲۰۱۱

افغانستان قطعاً خپلواک هیواد نه دی

درنو خویندو او ورونو!

مور او تاسو په دا تېرو دريو لسيزو کې رنگارنگ ناخوالي وليدې خو په تېره بيا په دا وروستۍ لسيزه کې د داسې شرمونکو او خورونکو پېښو شاهدان يو، چې قلم يې په ليکلو له خولي قطره قطره ويني غورځوي . کومې کرغېرنې چارې چې په تېره لسيزه کې تر سره شوې نه خوزماپه ننني مطلب کې ځايي او نه غواړم د هغو په ليکلو سره تاسو ودرېدوم خو په لنډو کې دومره وپېلې شم، چې دا وروستۍ توره لسيزه دانسانيت، عدالت، عقايدو او ديموکراسي د سپکاوي لسيزه وه .

زموږ په بډايه سيمه ددایمي تسلط په منظور نړۍ خوار امپرياليزم په سر کې يې خونړۍ امريکايي غولونکي تياتر برابرول لپاره ددې لسيزې په سردۍ ۲۰۰۱مې لمرۍ نيمايي کې جنرال مشرف المان ته راولېږه په هغه وخت کې د المان صدراعظم **گير هارد شروډر** و دغو دوو ښاغلو د واشنگټن، لندن او فارس په سپارښتنه د طالبانو داسلامي عمارت د راپرزولو لپاره په امريکايي توره نقشه له ناچاري سلا وکړه .

دا داسې وخت و، چې طالبانو ديو شمېر خود سريوله کبله نړيوال ذهنيت دخپل ځان په ضد راپارولې و ددې تر څنګ **دبريداس اويونوکال** دتېلوکمپنيو په ټس کې هم طالبان الوزولو ته برابر شوي وو .

داسامه بن لادين مسئله يو بل درونديارو، چې طالبانو په سختو شرايطو کې کښاوه البته دا هغه شپې او ورځې وې، چې لاخود ۲۰۰۱ زکال سپټمبر نهمې (۱) اويوولسمې نېټې ته درۍ څلورمياشتې پاتې وې مانا دطالبانو د راپرزولو نقشه دنوي پارک له پېښې څخه لا دمخه پلان شوي وه .

خبره ډېره نه اوږدوم راحم اصلي مطلب ته هغه دا، چې دسوسياليزم نړېدلو امريکا دې ته وهڅوله، چې دنړۍ په گوټ گوټ کې دنيوک نقشي يوه په بله پسې عملي کړي نودنړيوالو د ملاتړ او خواخوږي لپاره يې خپل جگ جگ بروجونه پخپله وران خو په اسامه بن لادين يې ورتوان او ورپسې يې د ملګرو ملتونوله سازمان څخه په پټوسترګو پرافغانستان دیرغل او هلته د حاکم نظام د راپرزولو اجازه واخيسته چې دا تر اوسه بېلګه نه لري .

داسامه بن لادين دترلاسه كولو په پلمه يې زموږ په گران افغانستان د ۲۰۰۱ زكال اكتوبر په اوومه ۷ وحشيانه بمورۍ او راکت وړۍ پيل كړې دطالبانو رژيم يې ونړاوه او په خای يې دجنگي جنايتكارانو هغه تر ټولو بدترين او جاني ترين كسان زموږ په بېگناه ولس وټپل، چې بايد لا دمخه دولس په رسی غرغره شوي وای .

دافغانستان له اشغال سره سم په ټوله امپريالستي نړۍ كې نغاري و غريبدي، چې افغانستان ته ديموكراسي؟؟ راغله

د ۲۰۰۱ زكال په ورسټيو كې د بن د بدنام كنفرانس بند او بس وشو په دې كنفرانس كې **الف زرما ټول يې زما** بس هر څه يې ځكه جنگي جنايتكارانوته په واک كې وركړل، چې دا جنايتكاران دافغانستان له هوساينې او پرمختگ سره لا په نطفه كې وړان وو.

امريكا پورتنيو جنايتكارانو ته دواك تر څنگ ديو داسې پري سر هم په لاس وركړ چې د پري دا بل سر د حامد كرزي له غاړې څخه تاو و.

كه دتيمورلنگ (**يونس غيرقانوني**) خبرې مويادې وي، چې كرزي ته يې وپيل ماتورا اورديم توجه كاره بودی؟
نوباوړ به موراشي، چې دالعنتي ځنځير كړۍ په كړۍ امريكا د خپلو ناولوموخوا لپاره سره تړلې دی او ول ول يې دافغان د پاكي خاوري غلیمانو (**شمالي جنايتكارې ټلوالې**) په غاړه كې وراچولی دی .
عزیزانـــــــو!

لس كاله تېر شول خو دسل گونو زړه بې گناه افغانانو له قرباني او بې كورېدو سره سره نه يوازې سوله رانه غله بلکې راتگ يې هم محال برېښي دا ولي؟

بڼه مې په ياد دي، چې د ۱۹۹۴ زكال په يو څو مياشتو كې طالبان ديو مذهبي خوځښت په نوم دومره ژر وسلوال اوبيايي ديو پوځي ځواک په څېر په لنډه موده كې له خپل غليم څخه له نيمايي زياتې مرچلې ونيوې .
په ۱۹۹۶ زكال كې يې پلازمينه كابل اوورپسي يې په خورالنده موده كې خپل بيرغ داموسيندپه غاړه وړپاوه منظور دادی، څومره ژرله طالبانو څخه يو داسې غښتلی پوځ جوړ شو، چې هم يې ربانيان ترکولابه پورې وځغلول اوهم يې هلته په ايران سره تبه راوسته خوداعجيبه ده ، چې دنړۍ هغه ښكروروښكرورو په داپوره يوه لسيزه كې دافغانستان دساتنې او ملي حاكميت لپاره ديو غښتلي پوځ غم ونه خور ؟

يا په بل عبارت ولي داد نړۍ ښكرورو د يو ربښيني ملي اردو او ملي پوليسو د رامينځ ته كېدو په خای هغه تېښتېدلې او ډارنې قومي ملېشي په تخرگ كې ساتلي دي ؟

ځواب روښان دی، اشغالگر زموږ په پاچه خاوره او زموږ په بډايه سيمه د دايمي تسلط خوبونه ويني .
امريكا لمړی داسامه په پلمه دملگرو ملتونوله سازمان څخه په پټو سترگو پرافغانستان دیرغل جواز تر لاسه كړ دا ځل يې په خورابي شرمي اوسپين سترگي دستراتيژيک تړون په پلمه دنل لپاره دافغانستان اشغال ته زړه بڼه كړی دی .

پرون ورځ مې چې دا ظالمانه تړون ولوست تاسو باور وكړئ چې تر سهاره خوب نه راته اوس نو دحامد كرزي امنيتي سلا كار سپنتا او بوتپاكانو ته يې يوځل بيا وایم، چې :

۱ - يوه مياشت مخکې تاسو دکوم حقوقي موقف له مخې نغاره و غربوله، چې افغانستان يو خپلواک هيواددی کولای شي له هر چا سره يې چې خوښه وي تړونونه لاسليک كړي ؟

۲ - اوس نومهرباني وكړئ ددې كرغېرن هغه ستاسو په اصطلاح ستراتيژيک تړون له دانهو مادو څخه كومه يوه ماده د افغانستان په گټه ده؟

۳ - امریکادنری په نوروبرخوکی هم پخپله سپین سترګي او دسیسه سازي سره دستراتیژیکو تړونو په نوم خپل غورونه هلته ور رسولی خوداراته ووايست، چې په کوم بل هیوادې هم داسې یو طرفه شرطونه منلي لکه په دا تاسو یې چې مني؟

۴ - آیاتاسویناغلو د دې سوچ هم کله کړی دی، چې امریکابه دسیمئیز فشاراویا دسیمي له پوره لوت او تالان څخه وروسته خپلې پښې سپکې او افغانستان به خونخوارو ګاونډیانو ته دیو بېوزره مرغی په څېر پرېږدي؟

۵ - د حامد کرزي تر مشري لاندې ستاسو ناولي ادارې نه یوازې دهیواد په سطحه دیادولو وړ څه ونه شو کړای بلکې دډېرو عادي مسئلولکه دحاجي بهوالدين کلاپه زندان کې دتخار د بېګناهو پښتنوکډوالو او دکوچیانو او هزاره ګانو دمسئلي د حل جوګه هم نه شوه نو بیا په کوم زور او صلاحیت کرزی وایي چې :

(خوب سرش شرطها مانديم، خوب دست وپايش بسته کرديم، منافع ملي را در نظر گرفتيم)

۶ - اوس نو یو ځل بیا په رنو سترګود خپلو بادارانو دستراتیژیک تړون دغه نهه سره مادي بڼې په غور سره له نظره تېرې او ملي ګټې پکې وګورئ زه نه پوهېږم دا ملي ګټې تاسو څه ته وایاست؟

۷ - ټوله نړی ستاسو ددری ګونوارګانو په ننداره ده، ولس ستاسوله لاسه تر دوسپورمو رارسېدلی په هر ولایت کې هر غل دخپل سرباچا دی، نه دچا مال په امن دی او نه ناموس نو په داسې حال کې داتاسې څه کاره یاست چې دیو تاریخي هیواد اوبا شهامته ولس په سرنوشت لوبې کوئ؟

۸ - له بده مرغه باید ووايم، چې **افغانستان قطعاً خپلواک هیوادنه دی** ځکه، چې په سیاسي، اقتصادي او آن فرهنگي لحاظ د پردیو تر محاصري لاندې دی ددې تر څنګ دکرزي دتش په نامه حکومت سره نور موازي حکومتونه هم جوړ شوي دي چې وخت په وخت پخپله حامدکرزي ورڅخه شکایت کړی دی آیا په داسې برګ غوبل کې به دا نور موازي حکومتونه ددې منحوت ستراتیژیک تړون په منلو کې سؤاستفادي ونه کړي؟

(۱) پاس په لیکنه کې د سپتمبر نهمه ذکر شوي ده په دې ورځ یې د روسانو لوی ګوداګی (مسعود) والوزاوه لکه په پخوانیولیکنوکی مې چې هم دې نېټې ته اشاره کړې یوځل بیا یادوم، چې د ۲۰۰۱ زکال سپتمبر نهمه او یوولسمه یوه له بلې سره نه شلېدونکې اومنطقي اړیکه لري، چې راتلونکی تاریخ به یې لانوره هم روښانه کړي .

یوه دوستانه هیله :

قدرمنو افغان وښیانو چلوونکو!

زه بار بار ستاسو ټولو قدرمنو له همکار یوڅخه ممنون یم دا ځل له تاسو څخه هیله کوم، چې دا لاندې لینک زما له لیکنې سره خپورکړئ څو زموږ قدرمن هیوادوال ددې کرغېږن تړون په وړاندې زما غریزغبرګون هم واورې :

<http://nakhtar.bloguna.tolafghan.com/posts/۱۰۹۲۴>

له حوصلې څخه مو مننه کوم